



سوال

(110) میت پر دوبارہ نماز جنازہ کا حکم؟

جواب

السلام علیکم ورحمۃ اللہ وبرکاتہ

راہِ درم سے کرم الہی دریافت کرتے ہیں

کیا ایک شخص کسی میت پر دو مرتبہ جنازہ پڑھ سکتا ہے؟ کیونکہ ایک مولانا صاحب نے ایک بھائی کو یہاں جنازہ پڑھنے سے یہ کہہ کر روک دیا کہ تم یہاں جنازے کی نماز میں شرکت نہ کرو اور پاکستان جا کر جنازہ پڑھ لینا۔ اس لئے کہ وہ آدمی میت کے ساتھ پاکستان جا رہا تھا اور ظاہر ہے وہاں دوبارہ نماز جنازہ پڑھی جاتی ہے۔

الجواب بعون الوهاب بشرط صحیحہ السؤال

والسلام علیکم ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

دوبارہ نماز جنازہ پڑھنے کی دو صورتیں ہیں۔ پہلی یہ کہ ایک میت پر لوگوں نے نماز جنازہ پڑھی۔ اس کے بعد کچھ لوگ آئے جنہوں نے نماز نہیں پڑھی تھی۔ انہوں نے اس میت پر دوبارہ نماز جنازہ پڑھی۔ دوسری صورت یہ ہے کہ ایک میت پر ایک بار نماز جنازہ ہو گئی دوسری بار کچھ لوگوں نے نماز پڑھی اور اس میں وہ لوگ بھی شامل ہو گئے جنہوں نے پہلے بھی نماز پڑھی تھی۔ اس میں کوئی شبہ نہیں کہ احناف کے نزدیک دوسری شکل میں ان لوگوں کے لئے نماز جنازہ پڑھنا درست نہیں جو پہلی نماز میں شامل ہو چکے ہیں۔ لیکن یہ بات بھی معلوم ہونی چاہئے کہ احناف کے نزدیک تو پہلی صورت میں بھی نماز جنازہ پڑھنا جائز نہیں۔ یعنی ایک میت پر دوسری بار جنازہ پڑھنا ان کے ہاں ویسے ہی درست نہیں۔

مثلاً ایک شخص کی یہاں برطانیہ میں نماز جنازہ ہو گئی تو اب پاکستان میں یا کسی اور جگہ نماز دوبارہ نہیں پڑھی جائے گی سوائے ولی یا وارث کے اور کوئی دوبارہ نماز نہیں پڑھ سکتا۔ اب علمائے کرام ایک شخص کو دوبارہ جنازے سے تو روکتے ہیں لیکن ایک میت پر دوبارہ جنازہ پڑھنے سے آخر منع کیوں نہیں کرتے؟

ہماری تحقیق کے مطابق یہ دونوں باتیں بنیادی طور پر درست نہیں۔ جنازہ میت کے لئے دعا ہے اور بنیادی طور پر دعا کی تکرار ممنوع نہیں ہے اس لئے ایک میت پر ایک سے زائد مرتبہ پڑھا جاسکتا ہے اور جو شخص ایک مرتبہ پڑھ چکا ہے وہ دوسری نماز میں بھی شریک ہو سکتا ہے۔ اس سلسلے میں بخاری شریف کی درج ذیل حدیث فیصلہ کن حیثیت رکھتی ہے:

”عن ابن عباس ان رسول اللہ ﷺ مر بقبر دفن لیل القاتل متی دفن ہذا قالوا البارحہ قتال افلا اذنتونی قالوا دفناہ فی ظلمۃ اللیل فخرہنا ان توکفک فہام و صفنا خلفہ فصلی علیہ۔“ (فتح الباری ج ۳ کتاب الجنائز باب الاذان بالجنائزہ ص ۲۵۲ رقم الحدیث ۱۲۴۷)

”حضرت عبداللہ بن عباسؓ سے روایت ہے کہ رسول اکرم ﷺ ایک قبر کے پاس سے گزرے جس میں ایک آدمی کورات کے وقت دفن کیا گیا تھا۔ آپ نے دریافت فرمایا: یہ



قبر والا کب دفن کیا گیا؟ جواب دیا گیا کہ گزشتہ رات کو۔ آپ نے فرمایا تم نے اس کے بارے میں مجھے خبر کیوں نہیں دی؟ عرض کیا گیا ہم نے اسے رات کے اندھیرے میں دفن کیا اور ہم نے اس وقت آپ کو جگا کر تکلیف دینا مناسب نہیں سمجھا۔ پس آپ (نماز کئے) کھڑے ہوئے اور ہم نے آپ کے پیچھے صفیں بنائیں اور آپ نے نماز جنازہ پڑھی۔“
(بخاری و مسلم)

اب اس حدیث سے دو باتیں بڑی واضح طور پر ثابت ہوتی ہیں :

ایک یہ کہ آپ نے پہلے نماز جنازہ نہیں پڑھی تھی اور بعد میں قبر پر جا کر آپ ﷺ نے نماز پڑھی اس طرح ایک میت پر دوبارہ نماز جنازہ پڑھی گئی۔

دوسری یہ کہ وہ صحابہ کرام جو رات کو دفن کرنے اور جنازے میں شریک تھے انہوں نے بھی آپ کے ساتھ صفیں باندھ کر نماز پڑھی۔ کیونکہ انہوں نے خود کہا کہ اللہ کے رسول ہم نے رات کو آپ کو اطلاع دینے بغیر اس کو دفن کر دیا تھا کہ آپ کو زحمت نہ ہو اور پھر وہی لوگ دوبارہ حضور ﷺ کے ساتھ صفیں باندھ کر شریک ہو جاتے ہیں جس کا مطلب ہے جن لوگوں نے پہلے نماز پڑھی ہوئی ہو وہ بھی دوبارہ پڑھ سکتے ہیں۔

(ب) جو میت دفن کر دی گئی تھی اس پر اگر دوبارہ دونوں طریقوں سے نماز جنازہ پڑھی جاسکتی ہے تو جو میت ابھی دفن ہی نہیں ہوئی اس پر تو بالاولیٰ دوبارہ پڑھی جاسکتی ہے۔

ایک اور حدیث کا یہاں ذکر مفید ہوگا جو نماز جنازہ کے بارے میں تو نہیں دوسری نماز کے متعلق ہے لیکن اس مسئلے میں اس سے استدلال کیا جاسکتا ہے۔

”حضرت یزید بن اسود روایت کرتے ہیں کہ میں رسول اکرم ﷺ کے ساتھ جبہ الوداع میں موجود تھا اور میں نے آپ کے ساتھ فجر کی نماز مسجد خیف میں پڑھی۔ جب آپ فارغ ہوئے تو دیکھا دو آدمی پیچھے پیچھے ہوئے ہیں وہ جماعت میں شریک نہیں ہوئے تھے۔ آپ ﷺ نے فرمایا تم نے ہمارے ساتھ نماز کیوں نہیں پڑھی؟ انہوں نے کہا ہم اپنے خیموں میں نماز پڑھ آئے ہیں۔ اس پر آپ ﷺ نے فرمایا جب تم نماز پڑھ آؤ اور پھر تمہیں مسجد میں جماعت مل جائے تو اس نماز میں شامل ہو جایا کرو وہ تمہارے لئے نفل ہو جائے گی۔“
(البوداد)

اب ظاہر ہے اگر فرض نماز دوبارہ پڑھی جاسکتی ہے تو نماز جنازہ تو فرض کفایہ ہے، وہ بھی ایک شخص دوبارہ پڑھ سکتا ہے۔

بعض لوگ یہ کہتے ہیں کہ چونکہ انہوں نے پہلے جماعت سے نہیں پڑھی تھی اس لئے جماعت کے ثواب کے لئے وہ دوبارہ شریک ہو سکتے ہیں۔ لیکن یہ درست نہیں ممکن ہے وہ خیمے میں جماعت کے ساتھ پڑھ کر آئے ہوں۔ اصل بات یہ ہے کہ فرض کی نیت سے دوبارہ نہیں پڑھی جاسکتی ہے نفل کی نیت سے فرض پڑھنے والے امام کے پیچھے دوبارہ نماز پڑھی جاسکتی ہے۔

بہر حال یہ کوئی ایسا مسئلہ بھی نہیں جس پر لڑائی جھگڑا کیا جائے یا شدت اختیار کی جائے جو شخص ایک ہی نماز جنازہ میں شریک ہونا چاہتا ہے، وہ بھی قابل ملامت نہیں اور جو دونوں میں شریک ہوا اُسے بھی منع نہیں کرنا چاہئے۔

(ج) قبر پر فاتحہ پڑھنے کے الفاظ زیادہ تر ہمارے ہاں برصغیر میں ہی مروج ہیں۔ حدیث میں تو بخشش و مغفرت کی دعاؤں کا ذکر آتا ہے۔ کم از کم ہمارے علم میں کوئی ایسی دلیل نہیں جس سے یہ ثابت ہو کہ قبر پر فاتحہ کا اہتمام کیا جائے۔ بلکہ اس بارے میں مسنون دعائیں صحیح احادیث سے ثابت ہیں۔

میت کے دفن کرنے یعنی قبر پر مٹی ڈالنے کے بعد نبی کریم ﷺ نے ثابت قدمی کے لئے دعا کرنے کا حکم دیا ہے۔

”حضرت عثمان فرماتے ہیں کہ رسول اکرم ﷺ جب میت کی طرف سے فارغ ہوتے تو قبر کے پاس ٹھہرتے اور لوگوں سے فرماتے کہ اپنے بھائی کے لئے اللہ تعالیٰ سے ثابت قدم رہنے کی دعا کرو اس لئے کہ اس وقت اس سے سوال ہوگا۔“ (البوداد)



یہ تودفن کے فوراً بعد دعا کا مسنون طریقہ ہے۔ اس کے بعد قبروں کی زیارت کی جائے تو اس سے غرض یہ ہونی چاہئے کہ مردوں کے لئے بخشش کی دعا کی جائے اور قبرستان میں موت و آخرت یاد کر کے عبرت حاصل ہو۔ یہ زیارت تو مشروع اور جائز ہے بلکہ اس زیارت کو امام ابن حزم نے عمر میں کم از کم ایک مرتبہ فرض قرار دیا ہے۔ لیکن قبر والوں سے مراد مانگنے پڑھاوے پڑھانے یا وہاں جا کر سجدے کرنے اور جھکنے کے لئے جانا یہ زیارت قرآن و حدیث کی روشنی میں حرام ہے۔ بلکہ ایسی زیارتوں میں کئے جانے والے بعض اعمال شرک کے زمرے میں بھی آتے ہیں۔

فوت شدہ لوگوں کے لئے دعائے مغفرت اور پھلنے عبرت کی غرض سے اگر کوئی کسی قبر پر جائے تو وہاں دعا کرنے کا مسنون طریقہ حدیث میں اس طرح آتا ہے۔

صحیح مسلم اور سنن نسائی میں حضرت بریدہ سلمیٰ سے روایت ہے کہ سرور دو عالم ﷺ صحابہ کرام سے فرماتے کہ جب تم میں سے کوئی قبرستان جائے تو سب سے پہلے یہ الفاظ کہے:

السلام علیکم اہل الذیارین المؤمنین والمسلمین انا ان شاء اللہ بحکم للاحقون انتم فرطنا ونحن لکم تبع۔ و نسال اللہ لتاؤلم العافیۃ (مسلم کتاب الجنائز باب ما یقول عند دخول القبور)

”اے ان گھروں کے مومن اور مسلمان بھائیو! تم پر سلام ہو ان شاء اللہ ہم بھی تم سے آکر ملنے والے ہیں۔ تم ہم سے پہلے جا چکے اور ہم تمہارے بعد آ رہے ہیں۔ ہم اللہ سے اپنے اور تمہارے لئے خیر و عافیت کی دعا کرتے ہیں۔“

اس کے بعد مغفرت کی مزید دعائیں ہاتھ اٹھا کر بھی کر سکتے ہیں۔ حضرت عائشہ فرماتی ہیں کہ ایک رات رسول اکرم ﷺ جنت البقیع (مدینہ کا قبرستان) میں تشریف لے گئے۔ دیر تک کھڑے رہے اور تین مرتبہ ہاتھ اٹھا کر دعا فرمائی۔

هذا ما عندي والله اعلم بالصواب

مستقیم فتاویٰ صراط

ص 247

محدث فتویٰ